

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavītārkikakesarī  
vedāntācāryavāryō me sannidhattāṃ sadā hr̥di ॥*

*śrīvaṅśaṭhakopa śrīvīrarāghava vedānta yatīndra  
mahādeśikānāṃ kṛtiṣu*

**॥ śrīmadādivaṅśaṭhavairigadyam ॥**

*This document\* has been prepared by*

***Sunder Kidāmbi***

*with the blessings of*

***śrī raṅgarāmānujamahādeśikan***

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font. It is with reverence we acknowledge the help rendered by ***veda vāridhi* Sriman P. Ramanujan** of CDAC, Bangalore, who provided us with a clear text from an old and difficult-to-decipher document.

*śrīḥ*  
*śrīmate rāmānujāya namaḥ*  
*śrīmate nigamāntamahādeśikāya namaḥ*

**॥ śrīmadādivaṅśaṭhavaairigadyam ॥**

*śrīśrīnivāsayatiśekharalabdhabodhaṃ*  
*śrīraṅganāthayativaryapadābjabhṛṅgam |*  
*śrīvīrarāghavamuniśrutimaulisūri-*  
*śrīnāthabhaktibharitāśayamāśrayāmaḥ ॥*

*namo vaṅśaṭhakopākhyagurave yatibhūbhṛte |*  
*rāmānujāryasiddhāntanirdhāraṇapaṭīyase ॥*

*jaya jaya deśika !*

*mahādeśika !*

*mahāyogidhaureya !*

*svāmin nikhila haridanta vikhyāta !*

*śrīmadādivaṅśaṭhavairi nāmadheya !*

*paramapurūṣacaraṇa nalinaikāntajanasuvidheya !*

*nikhilavibudha hṛdayakamala satatādheya !*

*durvinīta kadhāthaviṣaya vṛtti kathakapariṣadasamā-*  
*dheya !*

*adhijigamiṣita muktipatha vibudhajana bhāgadheya !*

*akhila jagadudaya vibhava vilaya naṭana paṭima ghaṭita*  
*nikhila nigama nicaya śikhara pariṣadanavarata nirata*  
*satata vidhuta durita vitati vitata sukṛta nikara sana-*  
*kamukha nikhila munijana hṛdaya kamala kuhara biha-*  
*radamaravara harimukhasura vinuta narahari caraṇa*  
*kamala yugaḷa paricaraṇa nirata !*

apratima nija mahimagarima samavalokana samaya  
samudayanavadhika bhakti vivaśa munijana padana-  
lina vinati caṭula naraparibr̥ḍha vikāṭa makūṭa taṭa-  
ghaṭita maṇigaṇa kiraṇa nikara nīrājita !

anupama śama dama mukha praṅṅa guṇabhūṣaṇa  
samalaṅkṛta !

avirata nijasamr̥adhana samr̥ddhi samutkaṅṭhita hṛdaya  
sadakuṅṭha mahima vaikuṅṭha nṛkaṅṭhīrava kaṅṭho-  
ccārīta preṣamanūccāraṇa mahima samadhigata  
sakala samyami sārvaḥma bhāva samudbhāsita !

aparimita pramoda bharabharita hṛdaya sāyaṃ samaya  
naṭana prakāṭa pāṭana ghaṭita mṛḍamakūṭatāṭa vilu-  
ṭhaduḍu paribr̥ḍha nissaradamṛtarasa pariṣvaṅga vila-  
sadati bahula haricaraṇa taraṅgiṇī payaḥ pūra taraṅga  
saṅga ḍambara viḍambaka nija phaṇiti virājita !

anavarata dūrīkṛta durita sūrībhavadanagha śārīraka  
nipuṇa sūrīḍita caraṇa gaurīpati vibhava dūrīkṛti  
nipuṇa bherī nināda kara nārījana vijaya kārikṣuca-  
ra madahārīrīta mahita hārītaka śukavacorīti saraṇi  
supārīṇa caṭula cakori śaśīkara samūrīkṛta vacana !

śītodaka prasṛmara vātoddalaccarajala jātodgalin madhu-  
rasa jātopama pratikavi cetodara pradara sabhūtolla-  
san nijakavitā toṣitākhila nata bhūtorjitāvana paribhū-  
tonmadāsuraṅga jātotkanajjalanidhi jātotsukāśaya  
suvīntokḷpti racana !

cirakalita nānāvidha duritapīnātmaka durabhimānālaya  
vimala mānādyakhiladhanalūnānagha budhavitānabhi-  
mata nayahīnārtha guṇahīnānavarata vidūnāgamaśi-  
kha vimānākhila munivimānākalana parajaināvali  
kalita nānāvidha kalaha jiṣṇo !

śrīkāmuka vimukha dhīkāṭava kaluṣa lokāyatika mata  
kokāvali satata śokākalana vidhi rākā śaśi sadṛgane-  
kārjita vidhi pinākādhipa vinuti mūkāyita vidhuta  
nākānubhava ruci bhekāniśa vinata lokāśubhabhidalo-  
kānvita bhagavadekānti sukṛta vipākāyita janana !

anitara nṛsāmānya mahimaga sīmāgama nipuṇa dhīmā-  
nita nigama sāmānya parinuta nāmābhilapana subhū-  
mābhiyuta citta dhāmāvali sadṛśa dhāmānvita jaladhi  
jāmātr guṇanuti kāmā vighaṭaka kaumārīmata vaco-  
mānaka kumati bhīmātma matikṛta vaimānika mahita  
dhīmāna śamana gati somānana subhaga !

bhagavad bhāṣyakāra saṃpradāya padavī dhurandhara ca-  
tussaptati pīṭhādhipa śrīmadvaiṣṇava bhūbhṛnmaṇḍa-  
la samabhyarcita nijāṅghri paṅkeruha !

akhaṇḍala bhūmaṇḍala kaṇṭaka samuddaṇḍa pāṣaṇḍa  
druma ṣaṇḍa khaṇḍana pracaṇḍa tridaṇḍa prakāṇḍa  
kṛta maṇḍana nija bhujadaṇḍa !

nijanagara nibiḍa devatāntaranilaya saṃbādha saṅkaṭa  
praśamana paritoṣita hṛdaya śaṭhamathana munipuṅ-  
gava datta śrīmannṛsiṃha maṭhādhipatya nirvahaṇa  
cihna haṃsamudrā pariśobhita karakamala !

śrīraṅga yadugiri kurukāpurī pramukha divyasthala  
pratiṣṭhāpita nigamāntaguru sannidhi samavalokana  
saṅjāta harṣa nikhila śrīvaiṣṇava bhūbhṛnmaṇḍala  
vitṛṇa bhagavadrāmānuja saṃpradāya pratiṣṭhāpakā-  
cārya birudāvalī samudbhāsita !

nija caraṇa nalina saṃśrita vaidika sārvaabhauma vidva-  
dagresara viracita smṛtiratnākara sudhīvilocana daśa-  
nirṇaya pramukha dharmasāstra viṣaya granthajāta mū-  
laka nitya naimittika kāmyakarmānuṣṭheyatva prakāra

*viveka lābha janita santoṣa jaladhi samajjana sajjana  
kalita nuti vacana mukharita daśadiśāvakaśa !*

*nigama makūṭa pariṣadati nigūdhārtha tatvaprakāśana  
samudyukta sandhyāvandanabhāṣya satsampradāya-  
sāra bhāṣyollāsa pramukha ṣaṣṭi prabandha nirmāṇa  
catura samudagra tapo mahima samadhigata nistula  
prabhāva duṣprekṣa nijarūpa samullasita śrīmannārā-  
yaṇa saṃyami sārvaabhauma paricarita padakamala !*

*kamala nayana caraṇa nalina prapadana mahima pra-  
kaṭana prakāṭa pāṭava nikhila nigama saṅkaṭa praśa-  
mana paṭu viśaṅkaṭa dhiṣaṇa veṅkaṭanātha sārvaabha-  
uma prabhṛtyanumodita bhagavad bhāṣyakāra parigrhī-  
ta bhagavacchāstra codita viṣṇu dharmārtha maṭhādhi-  
patya sāmrajya lakṣmī saṃlakṣita !*

*kanyā jyeṣṭhā bhāvita nijajana santoṣita sakala  
yogijana !*

*anavarata kalita niratiśaya śraddhāviśeṣa prakṛṣṭaka  
saṃrādhanaprīta bhagavan narahari karuṇā parivāha  
laṃbhita nissīmoddāma vaibhava !*

*ati kuhaka bāhya kathaka kula raṃbhāvana nirmathana  
gandhasindhura bhagavadrāmānuja saṃyami sārva-  
bhauma vijayasthāna bhūta yaduśikhari śikhara śekha-  
ra bhagavannārāyaṇa divya mandira pariṣkāra bhāva  
vilasadabhraṃkaṣa vividha vicitra darśanīya sphāṭika  
pratimodbhāsita gopura prākāra nikara nirmāṇa pra-  
yāsa praharṣita paramaikānti pariṣadasakṛdupa gīya-  
māna nirupama yaśovitati muktāsara bhūṣita diksun-  
darī maṇigāṇa !*

*prabhātasamayavat bhuvanajātollāsaka !*

*prasūnanikaravat bhramarahita !*

*pramāṇasvarūpavat sadarthasādhana bhāvavidhura !*

prakāśavat paramata moha nivartaka !  
prayājavat śeṣyupakārabhāvalasita !  
prāṇavat svādhīnasarvakaraṇaka !  
prāṇapādavat indriyagrāma vaibhava nirasaka !  
prakaraṇavat svasānnidhyavyakta dikprābalyaka !  
vyākaraṇādhikaraṇavat sādhuśabda prāmāṇya prasādha-  
napara !  
vyākaraṇavat nānādeśa puruṣa pratyaya kārakākhyāta  
nāmaguṇaka !  
ṭakārādyanubandhavadāgama bhāvavyaṅjaka !  
anekālvat sarvadeśa bhāvāvaha !  
nyāyaśāstravat bhūyodarśana vyāptyupādhivādaśobhita !  
vyāptivādavat sākalya lakṣaṇa virājita !  
mīmāṃsā śāstravat apūrvārthasādhana nipuṇa !  
prokṣaṇyadhikaraṇavat prakāṭita yogotkarṣa !  
śārīraka śāstravat upaniṣat abhimatārtha pratipādana  
dhurvaha !  
janmādyadhikaraṇavat brahmalakṣaṇa vicāra tatpara !  
mahābhāratavat prathita dharmajāta vaibhava !  
rāmāyaṇavat prapañcita bhūtanayāśaya !  
bhāgavatavat akrūra vacanotkarṣa śobhita !  
viṣṇupurāṇavat vinata prahlāda janaka dāna prakā-  
śaka !  
uttama puruṣa locanavat śrutyanta viśrānta !  
caturmukhavat anavarata satyāsakta !  
yakṣādhyakṣavat prakāṭita sarvajña bhāva !  
mahendravat vipulāmara hitapravṛtta !

kuhanā matsyavat nikhilanigamanānāyāśasobhita !  
kūrmavat mandarāgadhara !  
mahāvarāhavat saṃśrita vipulānandakāraka !  
māyāmr̥gendravat saṃśritaprahlādaka !  
vañcanāvaṭuvat prathita rasābhilāṣa !  
bhārgavavat vipulādhi pāpahati dakṣa !  
dāsarathivat prabala bhūtadayānukampa !  
haladharavat halaparājita paramahimaka !  
māyāgopavat vihita dharmajātādara !  
kalkivat kali gati bhaṅga kāraka !  
vakulabhūṣaṇa munipuṅgavavat parama hitakāri  
bhāvollāsita bhagavat bhāṣyakāravat lakṣmaṇārya bhā-  
vāvaha !  
trayyantaguruvat anantasūri pramoda janaka !  
dvijarāja bhāvollasitatve'pi bhuvanajātollāsaka !  
lokabandhutve'pi sadanukūlasvabhāva !  
analābhikhyatve'pi sadākṣaya saṃvardhaka !  
kavitve'pi gurvādaraṇānvita !  
vinatānandanatve'pi samullāsitāhīnakula !  
kṣamābhṛttve'pi vipulāsārahita !  
acalāsvabhāvatve'pi sadāgati kutūhala !  
bahuśākhādhigama śobhītatve'pi pallavāśleṣa vidhura !  
sumanastve'pi vidhuta madhupa saṅga !  
sarvajñatve'pi bhavapratyarthibhūta !  
vibudhādhyakṣatve'pi sapakṣīkṛta kṣamābhṛdvarga !  
udaya śikhari śikhara śekhara taraṇi kiraṇa pariṣvaṅga  
vikasadati mṛduḷa nalina sadṛśa nija caraṇa yugala  
lasita !

vinata jana saṅghālaghu durita saṅghāta dhuti sṛti  
jaṅghāla sulalita jaṅgāyuga lasita !

kiṁśuka kusuma rucijāla rucira kāṣāya celavara virājita  
kaṭitaṭa !

anagha munijana praśaṁsanīya darśanīya mahanīya  
tulasī nalīnākṣa mālā pariśobhita vakṣaḥ sthala !

bhagavat parāśara pārāśarya pramukha maharṣikula  
saṁpradāyapatha bādḥāvaha kumati gaṇabandhana  
sūtrāyita yajñopavīta pariśobhita !

trayīdharma vilopaka kāṅādaśākya pāṣaṅḍa daṅḍanocita  
kāṅḍāyita tridaṅḍa maṅḍita śruti vitati paryupaghnā-  
yita nija bhujā daṅḍa !

kunda koka bṛnda sadṛśa mandahāsa saṅga rucira darśa-  
nīya danta vitati sundara !

śārada tuhinakara sadṛśa nijavadana vilasat ūrdhvapu-  
ṅdra maṅḍita nija niṭālaka !

anavarata kalita komala cāru śikhābandha samud-  
bhāsita !

nijajana ruḍuvara vāsa bhāsuravara bhārūpa nijani-  
kaṭa samupagata śaṭhamathana munipravara vimala-  
tara hṛdaya vivaśa vaśtkaraṇa caṇa nikhila jagan-  
mohana catura niratiśaya nijavighraha saundarya  
samullasita bhagavat aparyāptāmṛta niravadhika kaṭā-  
kṣa samujjṛmbhita niṣpratima mahimā mahāśrava !

atisarala sarala vakula mukula parimiladanila tarala  
nalina kuvalaya valaya galadadhika madhura madhu-  
rasa madaharaṇa nipuṇa rāghava sumanovara kalita  
nutivacana cāturī raṅjita hṛdaya !

nija viracita grantha jāta pravartana santoṣita nigamān-  
tadeśika !

*anavarata śuśrūṣita keśava deśika !*

*akhila heyaguṇa vaideśika !*

*śrīmadādivaṅ śaṭhāri mahādeśika namaste namaste  
namaste !*

*hṛdyam guṇādhyamiha vaṅśaṭhavaairigadyam  
svādyam sadā sumanasām kuhakairabhedyam |  
vātsyena rāghava sudhīmaṇinā praklptaṃ  
santo niśamyā hṛdaye sadane dadhīran ||*

*śrīvāsayogivaradeśikasatkaṭākṣāt  
śrīraṅganātha yativaryaguroḥ kaṭākṣāt |  
proktaṃ mayā vimāla vaṅ śaṭhavaairigadyam  
kṣemaṃ vahatvanudinam paṭhatām janānām ||*

*|| iti śrīmad ahobila lakṣmīnṛsiṃha mahāmaṭha divyāsthāna saptaviṃśa paṭṭa  
mūrdhābhiṣiktānām śrīmad vedamārgetyādi birudāṅkitānām śrīvaṅ  
śaṭhakopa śrīsarvatantra kavikaṅṭhīrava vīrarāghava vedānta yatīndra  
mahādeśikānām kṛtiṣu śrīmadādivaṅśaṭhavaairigadyam saṃpūrṇam ||*